



अख्तियार दुरुपयोग अनुसन्धान आयोग  
टंगाल, काठमाडौं

मिति: २०८०/१२/२२ गते।

प्रेस विज्ञप्ति

श्री प्रधान सम्पादकज्यू / सम्पादकज्यू,

विषय :- आरोपपत्र दायर गरिएको ।

नेपाल वायुसेवा निगमका महाप्रबन्धकसमेतको मिलेमतोमा A330-200 विमान खरिदमा भएको अनियमितताको छानबिन गरी पाउँ भन्ने उजुरी निवेदन सम्बन्धमा अनुसन्धान हुँदा विमान बिक्रेता/आपूर्तिकर्ताको तर्फबाट Consortium Partner हरू AAR International INC., German Aviation Capital GMBM र Hi Fly-Transporte Aereos SA (Hi Fly Airlines); Consortium ले Special Purpose Company (SPC) को रूपमा नियुक्त गरेको Hifly X Ireland Limited; उल्लिखित Consortium तथा Special Purpose Company ले नेपाल वायुसेवा निगमबाट विमानको रकम प्राप्त गरी Fund Management गर्न Escrow Agent को रूपमा नियुक्त गरेको Norton Rose Fulbright LLP तथा ऐ.ऐ कम्पनीका प्रतिनिधिहरू र खरिदकर्ता नेपाल वायुसेवा निगमका कर्मचारी/पदाधिकारीहरूको प्रत्यक्ष संलग्नता र मिलेमतोमा बदनियत राखी कार्य गरी/गराई सार्वजनिक संस्था नेपाल वायुसेवा निगमलाई प्रत्यक्ष रूपमा अमेरिकी डलर १,३३,८८,१०९.६० (एक करोड तेत्तीस लाख अठ्ठासी हजार एक सय नौ दशमलव साठी) अर्थात अन्तिम भुक्तानी दिएको मितिको सटही दरको आधारमा रु. १,४७,१०,८५,४८२।८५ (एक अर्ब सत्तालीस करोड दश लाख पचासी हजार चार सय बयासी रुपैयाँ पचासी पैसा) प्रतिवादीहरूले गैरकानूनी रूपमा सार्वजनिक संस्थालाई हानिनोक्सानी पुऱ्याउने र आफूहरूलाई गैरकानूनी लाभ पुऱ्याउने कार्य गरे/गराएको पुष्टि भएको हुँदा उल्लिखित भ्रष्टाचारजन्य कसुरमा संलग्न देहायका प्रतिवादीहरू उपर देहाय बमोजिमको सजाय हुन मागदाबी लिई आज विशेष अदालत, काठमाडौंमा आरोप पत्र दायर गरिएको छ।

देहाय:-

१. संस्कृति, पर्यटन तथा नागरिक उड्डयन मन्त्रालयका तत्कालीन मन्त्री तथा हाल कर्णाली प्रदेशका प्रदेशसभा सदस्य जीवन बहादुर शाहीले विमान खरिद कार्य प्रचलित सार्वजनिक खरिद ऐन, २०६३ र सो अन्तर्गत बनेको सार्वजनिक खरिद नियमावली, २०६४ समेतको विपरीत रहेको तथ्यलाई अनदेखा गरी नेपाल वायुसेवा निगमलाई गैरकानूनी हानी पुऱ्याउने बदनियतसाथ MoU मा कानून विपरीतको Price Escalation को सर्त र विमानको Major Technical Specification भारवहन क्षमता (MTOW) लाई 242 tons बाट 230 tons मा कायम गर्ने तर भुक्तानी भने 242 tons कै गर्नेगरी राखेका प्रावधानलाई बदर गराउन/सँच्याउन विभागीय

मन्त्रीको हैसियतमा निर्देशन दिनुपर्नेमा सोसमेत नगरी/नगराई प्रस्तावदाता र निगमका कर्मचारी/पदाधिकारीसँगको मिलेमतोमा नियमानुसारको बैंक जमानत/सुरक्षण बिना नै Commitment Fee भुक्तानीको लागि डलर सटही सुविधाको सिफारिस गरेको, कानुन विपरीतको MoU लाई बैधानिकता प्रदान गरेको, बैंक जमानत/सुरक्षण बिना नै Commitment Fee भुक्तानी गर्नेगरी निजबाट भएको निर्णयले निजको उत्तराधिकारीको रूपमा आउने कुनैपनि पदाधिकारी वा निकायले सो MoU बदर गर्दा नेपाल वायुसेवा निगमले Commitment Fee पनि गुमाउनुपर्ने र विमान पनि प्राप्त नहुने जस्ता दोहोरो जोखिममा पार्ने अवस्था सिर्जना गरे/गराएको; निजले गरेको उक्त कार्यबाट Price Escalation वापत आपूर्तिकर्तालाई भुक्तानी गरेको अमेरिकी डलर ६,७८८,१०९.६०(सतसठ्ठी लाख अठासी हजार एक सय नौ दशमलव साठी अमेरिकी डलर) अर्थात रु.७४,५८,७७,४८२।८५(चौरहत्तर करोड अन्ठाउन लाख सतहत्तर हजार चार सय बयासी रुपैया पचासी पैसा) र MTOW 230 tons आपूर्ति गरेता पनि आपूर्तिकर्तालाई MTOW 242 tons कै मूल्य भुक्तानी गरेको अमेरिकी डलर ६६,००,०००.००(छैसठ्ठी लाख अमेरिकी डलर) अर्थात रु.७२,५२,०८,०००।—(बहत्तर करोड बाउन लाख आठ हजार रुपैया) गरी जम्मा अमेरिकी डलर १,३३,८८,१०९.६०(एक करोड तेत्तीस लाख अठासी हजार एक सय नौ दशमलव साठी अमेरिकी डलर) अर्थात रु. १,४७,१०,८५,४८२।८५ बढी भुक्तानी दिई लिई MTOW बढाउँदा लाग्ने थप रकमको दायित्व सिर्जना गरी/गराई निज जीवन बहादुर शाहीले भ्रष्टाचार निवारण ऐन, २०५९ को दफा ८ को उपदफा (१) को देहाय (क), (घ) र (ज) बमोजिमको कसुरजन्य कार्य गरेको पुष्टि भएको हुँदा निजलाई जम्मा बिगो अमेरिकी डलर १,३३,८८,१०९.६०(एक करोड तेत्तीस लाख अठासी हजार एक सय नौ दशमलव साठी अमेरिकी डलर) अर्थात अन्तिम भुक्तानी दिएको मितिको सटही दरको आधारमा रु. १,४७,१०,८५,४८२।८५ (एक अर्ब सत्त्वालीस करोड दश लाख पचासी हजार चार सय बयासी रुपैयाँ पचासी पैसा) कायम गरी भ्रष्टाचार निवारण ऐन, २०५९ को दफा ८ को उपदफा (१) बमोजिम कैद र बिगो बमोजिम जरिवाना सजाय गरी बिगो असुल उपर हुन साथै निज जीवन बहादुर शाहीले राष्ट्रपतिबाट नियुक्ती लिई संघिय मन्त्री पदमा रही भ्रष्टाचार निवारण ऐन, २०५९ को परिच्छेद २ (भ्रष्टाचारको कसुर र सजाय सम्बन्धी व्यवस्था) अन्तर्गतका माथि उल्लेखित मागदाबी बमोजिमको कसुर गरेको हुँदा निजलाई भ्रष्टाचार निवारण ऐन, २०५९ को दफा २४ बमोजिम थप सजाय हुन मागदाबी लिइएको छ।

२. नेपाल वायुसेवा निगमका कार्यकारी प्रमुखको भूमिकामा रहेका तत्कालीन महाप्रबन्धक एवं संचालक समिति सदस्य सुगतरत्न कंसाकारले सार्वजनिक खरिद ऐन, २०६३ को दफा ३ बमोजिम सो ऐनले व्यवस्थित गरेका कार्यविधि विपरीत रहेको नेपाल वायुसेवा निगम आर्थिक विनियमावली, २०६५ को विनियम २३६ संशोधन नगरी नगराई; सार्वजनिक खरिद ऐन, २०६३ ले निर्धारण गरेका कार्यविधि र सो अनुरूपको Standard Bidding Document विपरीतको Request for Proposal Document तयार गरी/स्वीकृत गरी गराई; Request for Proposal Document मा विमानको प्राविधिक स्पेसिफिकेशन र सोलाई मापन गर्ने स्पष्ट नर्म्स/मापदण्ड नखुलाई, सार्वजनिक खरिद ऐन, २०६३ ले निर्धारण गरेका कार्यविधि विपरीत र पुष्ट्याईको आधार बिना/मनासिव कारण बिना लागत इष्टिमेट अस्वभाविक रूपमा बढाएर बढी लागत

अनुमान तयार गरे गराएको, त्यसैगरी Request for Proposal Document विपरीत Price Escalation को सर्त समावेश AAR Corp को Conditional प्रस्तावलाई अपारदर्शी रूपमा स्वीकार गरी; सार्वजनिक खरिद ऐन, २०६३ को दफा २५ अनुसार Non-responsive रहेको AAR Corp को प्रस्तावलाई प्रस्तावदातासँगको मिलेमतोमा Responsive ठहर गरी; सार्वजनिक खरिद ऐन, २०६३ ले मालसामान खरिदमा परिकल्पनामा नै नगरेको Negotiation(वार्ता) को माध्यमबाट प्रस्तावदाताको स्वार्थ अनुकूल सम्झौताका सम्पूर्ण सर्तहरू तय गरी/गराई त्यस्ता सर्तहरूलाई MOU र Sales and Purchases Agreement मा समावेश गरी/गराई; प्रस्तावदाताका प्रतिनिधिसँगको मिलेमतोमा विमानको Major Technical Specification भारवहन क्षमता (MTOW ) लाई 242 tons बाट 230 tons मा घटाई; विमानलाई Long Range Non Stop Flight गर्न असक्षम बनाई रकम भुक्तानी भने प्रस्तावदाताले प्रस्ताव गरेको MTOW 242 tons को मूल्य नै भुक्तानी गरी/गराई तथा आपूर्तिकर्ताका प्रतिनिधिसँगको मिलेमतोमा सार्वजनिक खरिद ऐन, २०६३ र Request for Proposal(RFP) Document विपरीतको Price Escalation को रकम समेत आपूर्तिकर्तालाई भुक्तानी गरी/गराई Price Escalation वापत आपूर्तिकर्तालाई भुक्तानी गरेको अमेरिकी डलर ६७,८८,१०९.६० अर्थात् रु.७४,५८,७७,४८२।८५ र MTOW 230 tons आपूर्ति गरेता पनि आपूर्तिकर्तालाई MTOW 242 tons कै मूल्य भुक्तानी गरेको अमेरिकी डलर ६६,००,०००.०० अर्थात् रु.७२,५२,०८,०००।- गरी जम्मा अमेरिकी डलर १,३३,८८,१०९.६० अर्थात् रु. १,४७,१०,८५,४८२।८५ बढी भुक्तानी दिई लिई; MTOW बढाउँदा लाग्ने थप रकमको दायित्व सिर्जना गरी/गराई निज सुगतरत्न कंसाकारले भ्रष्टाचार निवारण ऐन, २०५९ को दफा ८ को उपदफा (१) को देहाय (क), (घ) र (ज) बमोजिमको कसुरजन्य कार्य गरेको पुष्टि भएको हुँदा निजलाई जम्मा बिगो अमेरिकी डलर १,३३,८८,१०९.६० (एक करोड तेत्तीस लाख अठासी हजार एक सय नौ दशमलव साठी अमेरिकी डलर) अर्थात् अन्तिम भुक्तानी दिएको मितिको सटही दरको आधारमा रु.१,४७,१०,८५,४८२।८५ (एक अर्ब सत्तालीस करोड दश लाख पचासी हजार चारसय ब्यासी रुपैयाँ पचासी पैसा) कायम गरी भ्रष्टाचार निवारण ऐन, २०५९ को दफा ८ को उपदफा (१) बमोजिम कैद र बिगो बमोजिम जरिवाना सजाय गरी बिगो असुल उपर हुन त्यसैगरी निज सुगतरत्न कंसाकारले आफ्नै संयोजकत्वको उपसमितिबाट बद्नियत पूर्वक सार्वजनिक खरिद ऐन, २०६३, सार्वजनिक खरिद नियमावली, २०६४ सहितको प्रचलित खरिद सम्बन्धि कानूनहरू विपरीतको Request For Proposal Document सहित गलत लिखत तयार गरी/गराई सोही बमोजिम खरिद कार्य गरी गराई नेपाल वायुसेवा निगमलाई हानी नोक्सानीसमेत पुर्याएको पुष्टि भएकोबाट निज सुगतरत्न कंसाकारको उक्त कार्य भ्रष्टाचार निवारण ऐन, २०५९ को दफा ९ बमोजिमको कसुर जन्य कार्य भएको हुँदा निजलाई सोही ऐनको दफा ९ बमोजिमसमेत कैद र जरिवाना सजाय हुन मागदाबी लिइएको छ।

साथै प्रतिवादी सुगतरत्न कंसाकारले नेपाल वायुसेवा निगमको तत्कालीन महाप्रबन्धक (कार्यकारी प्रमुख) एवं संचालक सदस्यको पदमा रही भ्रष्टाचार निवारण ऐन, २०५९ को परिच्छेद २ (भ्रष्टाचारको कसुर र सजाय सम्बन्धी व्यवस्था) अन्तर्गतका माथि उल्लेखित मागदाबी बमोजिमको कसुर गरेको हुँदा निजलाई भ्रष्टाचार निवारण ऐन, २०५९ को दफा २४ बमोजिम थप सजाय हुन मागदाबीसमेत लिइएको छ।

३. सँस्कृति, पर्यटन तथा नागरिक उड्डयन मन्त्रालयका तत्कालीन सचिव एवं नेपाल वायुसेवा निगमका तत्कालीन संचालक समिति अध्यक्ष शंकर प्रसाद अधिकारीले सार्वजनिक खरिद ऐन, २०६३ को दफा ३ बमोजिम सो ऐनले व्यवस्थित गरेका कार्यविधि विपरीत रहेको नेपाल वायुसेवा निगम आर्थिक विनियमावली, २०६५ को विनियम २३६ संशोधन नगरी नगराई; सार्वजनिक खरिद ऐन, २०६३ ले निर्धारण गरेका कार्यविधि र सो अनुरूपको Standard Bidding Document विपरीतको Request for Proposal Document स्वीकृत गरी गराई; Request for Proposal Document मा विमानको प्राविधिक स्पेसिफिकेशन र सोलाई मापन गर्ने स्पष्ट नर्म्स/मापदण्ड नखुलाई, सार्वजनिक खरिद ऐन, २०६३ ले निर्धारण गरेका कार्यविधि विपरीत र पुष्ट्याईको आधार बिना/मनासिव कारण बिना अस्वभाविक रूपमा बढाएको लागत इष्टिमेटलाई स्वीकृति दिई; Request for Proposal Document विपरीत Price Escalation को सर्त समावेश AAR Corp को Conditional प्रस्तावलाई अपारदर्शी रूपमा स्वीकार गरी; सार्वजनिक खरिद ऐन, २०६३ अनुसार Non-responsive रहेको AAR Corp को प्रस्तावलाई प्रस्तावदातासंगको मिलेमतोमा Responsive ठहर गरी; सार्वजनिक खरिद ऐन, २०६३ विपरीत Negotiation(वार्ता) को माध्यमबाट प्रस्तावदाताको स्वार्थ अनुकूल सम्झौताका सम्पूर्ण सर्तहरूलाई MoU र Sales and Purchases Agreement मा समावेश गरी गराई; प्रस्तावदाताका प्रतिनिधिसंगको मिलेमतोमा विमानको Major Technical Specification भारवहन क्षमता (MTOW ) लाई 242 tons बाट 230 tons मा घटाई; विमानलाई Long Range Non Stop Flight गर्न असक्षम बनाई रकम भुक्तानी भने प्रस्तावदाताले प्रस्ताव गरेको MTOW 242 tons विमान कै रकम MTOW 230 tons को विमान वापत भुक्तानी गरी गराई तथा आपूर्तिकर्ताका प्रतिनिधिसंगको मिलेमतोमा कानुन विपरीतको Price Escalation को रकम समेत आपूर्तिकर्तालाई भुक्तानी गरी/गराई; Price Escalation वापत आपूर्तिकर्तालाई भुक्तानी गरेको अमेरिकी डलर ६७,८८,१०९.६० अर्थात रु.७४,५८,७७,४८२।८५ र MTOW 230 tons आपूर्ति गरेता पनि आपूर्तिकर्तालाई MTOW 242 tons कै मूल्य भुक्तानी गरेको अमेरिकी डलर ६६,००,०००.०० अर्थात रु. ७२,५२,०८,०००।—गरी जम्मा अमेरिकी डलर १,३३,८८,१०९.६० अर्थात रु. १,४७,१०,८५,४८२।८५ बढी भुक्तानी दिई लिई; MTOW बढाउँदा लाग्ने थप रकमको दायित्व सिर्जना गरी/गराई निज शंकर प्रसाद अधिकारीले भ्रष्टाचार निवारण ऐन, २०५९ को दफा ८ को उपदफा (१) को देहाय (क), (घ) र (ज) बमोजिमको कसुरजन्य कार्य गरेको पुष्टि भएको हुँदा निजलाई जम्मा बिगो अमेरिकी डलर १,३३,८८,१०९.६०(एक करोड तेत्तीस लाख अठासी हजार एक सय नौ दशमलव साठी अमेरिकी डलर) अर्थात अन्तिम भुक्तानी दिएको मितिको सटही दरको आधारमा रु. १,४७,१०,८५,४८२।८५ (एक अर्ब सत्तालीस करोड दश लाख पचासी हजार चारसय बयासी रुपैयाँ पचासी पैसा) कायम गरी भ्रष्टाचार निवारण ऐन, २०५९ को दफा ८ को उपदफा (१) बमोजिम कैद र बिगो बमोजिम जरिवाना सजाय गरी बिगो असुल उपर हुन साथै निज शंकर प्रसाद अधिकारीले नेपाल वायुसेवा निगमको सर्वोच्च निकाय संचालक समितिको अध्यक्ष एवं नेपाल सरकारको विशिष्ट श्रेणीको सचिव पदमा रही भ्रष्टाचार निवारण ऐन, २०५९ को परिच्छेद २ (भ्रष्टाचारको कसुर र

सजाय सम्बन्धी व्यवस्था) अन्तर्गतका माथि उल्लेखित मागदाबी बमोजिमको कसुर गरेको हुँदा निजलाई भ्रष्टाचार निवारण ऐन, २०५९ को दफा २४ बमोजिम थप सजाय हुनसमेत मागदाबी लिइएको छ।

४. भन्सार विभागका तत्कालीन महानिर्देशक एवं नेपाल वायुसेवा निगमका तत्कालीन संचालक समिति सदस्य शिशिर कुमार ढुङ्गाना, संस्कृति, पर्यटन तथा नागरिक उड्डयन मन्त्रालयका सहसचिव एवं नेपाल वायुसेवा निगमका तत्कालीन संचालक समितिका सदस्य बुद्धिसागर लामिछाने, नेपाल वायुसेवा निगमका तत्कालीन संचालक समिति सदस्य टेकनाथ आचार्य, नेपाल वायुसेवा निगमका तत्कालीन संचालक समिति सदस्य निमानुरु शेर्पा, नेपाल वायुसेवा निगमका तत्कालीन संचालक समिति सदस्य मुक्तिराम पाण्डेले सार्वजनिक खरिद ऐन, २०६३ को दफा ३ बमोजिम सो ऐनले व्यवस्थित गरेका कार्यविधि विपरीत रहेको नेपाल वायुसेवा निगम आर्थिक विनियमावली, २०६५ को विनियम २३६ संशोधन नगरी नगराई; सार्वजनिक खरिद ऐन, २०६३ ले निर्धारण गरेका कार्यविधि र सो अनुरूपको Standard Bidding Document विपरीतको Request for Proposal Document स्वीकृत गरी गराई; Request for Proposal Document मा विमानको प्राविधिक स्पेसिफिकेशन र सोलाई मापन गर्ने स्पष्ट नर्म्स/मापदण्ड नखुलाई, सार्वजनिक खरिद ऐन, २०६३ ले निर्धारण गरेका कार्यविधि विपरीत र पुष्ट्याईको आधार बिना/मनासिव कारण बिना अस्वभाविक रूपमा बढाएको लागत इष्टिमेटलाई स्वीकृति दिई; Request for Proposal Document विपरीत Price Escalation को सर्त समावेश AAR Corp को Conditional प्रस्तावलाई अपारदर्शी रूपमा स्वीकार गरी गराई; सार्वजनिक खरिद ऐन, २०६३ अनुसार Non-responsive रहेको AAR Corp को प्रस्तावलाई प्रस्तावदातासंगको मिलेमतोमा Responsive ठहर गरी; सार्वजनिक खरिद ऐन, २०६३ विपरीत Negotiation को माध्यमबाट प्रस्तावदाताको स्वार्थ अनुकूल सम्झौताका सम्पूर्ण सर्तहरूलाई MOU र Sales and Purchases Agreement मा समावेश गरी गराई; प्रस्तावदाताका प्रतिनिधिसंगको मिलेमतोमा विमानको Major Technical Specification भारवहन क्षमता (MTOW ) लाई 242 tons बाट 230 tons मा घटाई; विमानलाई Long Range Non Stop Flight गर्न असक्षम बनाई रकम भुक्तानी भने प्रस्तावदाताले प्रस्ताव गरेको MTOW 242 tons कै मूल्य MTOW 230 tons वापतको रकम आपूर्तिकर्तालाई भुक्तानी गरी/गर्ने दायित्व सिर्जना गरी गराई; सोही बमोजिम Price Escalation वापत आपूर्तिकर्तालाई भुक्तानी गरेको अमेरिकी डलर ६७,८८,१०९.६० अर्थात रु.७४,५८,७७,४८२।८५ र MTOW 230 tons आपूर्ति गरेता पनि आपूर्तिकर्तालाई MTOW 242 tons कै मूल्य भुक्तानी गरेको अमेरिकी डलर ६६,००,०००.०० अर्थात रु. ७२,५२,०८,०००।- गरी जम्मा अमेरिकी डलर १,३३,८८,१०९.६० अर्थात रु.१,४७,१०,८५,४८२।८५ बढी भुक्तानी दिई लिई; MTOW बढाउँदा लाग्ने थप रकमको दायित्व सिर्जना गरी/गराई निजहरू शिशिर कुमार ढुङ्गाना, बुद्धिसागर लामिछाने, टेकनाथ आचार्य, निमानुरु शेर्पा र मुक्तिराम पाण्डेले भ्रष्टाचार निवारण ऐन, २०५९ को दफा ८ को उपदफा (१) को देहाय (क), (घ) र (ज) बमोजिमको कसुरजन्य कार्य गरेको पुष्टि भएको हुँदा निजहरूलाई जम्मा बिगो अमेरिकी डलर १,३३,८८,१०९.६० (एक करोड तेत्तीस लाख अठ्ठासी हजार एक सय नौ दशमलव साठी अमेरिकी डलर) अर्थात अन्तिम भुक्तानी दिएको मितिको सटही दरको आधारमा रु. १,४७,१०,८५,४८२।८५ (एक अर्ब सत्वालीस करोड दश लाख पचासी हजार चारसय बयासी रुपैयाँ

पचासी पैसा) कायम गरी भ्रष्टाचार निवारण ऐन, २०५९ को दफा ८ को उपदफा (१) बमोजिम कैद र बिगो बमोजिम जरिवाना सजाय गरी बिगो असुल उपर हुन मागदाबी लिइएको छ।

५. सम्पत्ति शुद्धिकरण अनुसन्धान विभागका तत्कालीन महानिर्देशक एवं नेपाल वायुसेवा निगमका तत्कालीन संचालक समिति सदस्य जीवन प्रकाश सिटौला र नेपाल वायुसेवा निगमका तत्कालीन संचालक समिति सदस्य भई हाल नेपाल नागरिक उड्डयन प्राधिकरणका संचालक समिति सदस्य अच्युतराज पहाडीले सार्वजनिक खरिद ऐन, २०६३ को दफा ३ बमोजिम सो ऐनले व्यवस्थित गरेका कार्यविधि विपरीत रहेको नेपाल वायुसेवा निगम आर्थिक विनियमावली, २०६५ को विनियम २३६ अनुरूप भएको विमान खरिद प्रक्रियालाई समर्थन गरी/सहमती जनाई; सार्वजनिक खरिद ऐन, २०६३ विपरीत र Request for Proposal Document विपरीत प्रस्तावदाताको Price Escalation को सर्तलाई समर्थन गरी/सहमती जनाई; सार्वजनिक खरिद ऐन, २०६३ विपरीत Negotiation(वार्ता) को माध्यमबाट प्रस्तावदाताको स्वार्थ अनुकूल सम्झौताका सम्पूर्ण सर्तहरू तय गरी गराई आफू तथा प्रस्तावदातालाई गैरकानूनी लाभ र नेपाल वायुसेवा निगमलाई हानी पुऱ्याउने बदनियतसाथ त्यस्ता सर्तहरूलाई Sales and Purchases Agreement मा समावेश गरी/गराई; प्रस्तावदाताका प्रतिनिधिसंगको मिलेमतोमा विमानको Major Technical Specification भारवहन क्षमता (MTOW ) लाई 242 tons बाट 230 tons मा घटाएको कार्यलाई समर्थन गरी/सहमती जनाई; विमानलाई Long Range Non Stop Flight गर्न असक्षम बनाएको कार्यलाई समर्थन गरी/सहमती जनाई; आपूर्तिकर्ताका प्रतिनिधिसंगको मिलेमतोमा कानुन विपरीतको Price Escalation को रकम र प्रस्तावदाताले प्रस्ताव गरेको MTOW 242 tons कै मूल्य MTOW 230 tons वापतको रकम आपूर्तिकर्तालाई भुक्तानी गरी/गर्ने दायित्व सिर्जना गराई; सोही बमोजिम Price Escalation वापत आपूर्तिकर्तालाई भुक्तानी गरेको अमेरिकी डलर ६७,८८,१०९.६० अर्थात रु.७४,५८,७७,४८२।८५ र MTOW 230 tons आपूर्ति गरेता पनि आपूर्तिकर्तालाई MTOW 242 tons कै मूल्य भुक्तानी गरेको अमेरिकी डलर ६६,००,०००.०० अर्थात रु. ७२,५२,०८,०००।- गरी जम्मा अमेरिकी डलर १,३३,८८,१०९.६० अर्थात रु. १,४७,१०,८५,४८२।८५ बढी भुक्तानी दिई लिई; MTOW बढाउँदा लाग्ने थप रकमको दायित्व सिर्जना गरी/गराई निज प्रतिवादीहरू जीवन प्रकाश सिटौला र अच्युतराज पहाडीले भ्रष्टाचार निवारण ऐन, २०५९ को दफा ८ को उपदफा (१) को देहाय (क), (घ) र (ज) बमोजिमको कसुरजन्य कार्य गरेको पुष्टि भएको हुँदा निजहरू जीवन प्रकाश सिटौला र अच्युतराज पहाडीलाई जम्मा बिगो अमेरिकी डलर १,३३,८८,१०९.६० (एक करोड तेत्तीस लाख अठासी हजार एक सय नौ दशमलव साठी अमेरिकी डलर) अर्थात अन्तिम भुक्तानी दिएको मितिको सटही दरको आधारमा रु. १,४७,१०,८५,४८२।८५ (एक अर्ब सत्त्वालीस करोड दश लाख पचासी हजार चारसय बयासी रूपैयाँ पचासी पैसा) कायम गरी भ्रष्टाचार निवारण ऐन, २०५९ को दफा ८ को उपदफा (१) बमोजिम कैद र बिगो बमोजिम जरिवाना सजाय गरी बिगो असुल उपर हुन मागदाबी लिइएको छ।
६. नेपाल वायुसेवा निगमका तत्कालीन का.मु.निर्देशक रामहरी शर्मा सेढाँई, तत्कालीन का.मु. निर्देशक तथा हाल नायव महाप्रबन्धक श्री जनकराज कालाखेती र तत्कालीन उपनिर्देशक प्रभाश कुमार कर्माचार्यले विमान खरिद उपसमिति र प्रस्ताव मूल्याङ्कन उपसमितिमा रही वदनियतपूर्वक Request for Proposal Document

तयार गर्दा विमानको प्राविधिक स्पेसिफिकेशनका आधार र सोलाई मापन गर्ने स्पष्ट नर्म्स/मापदण्ड नखुलाई; Request for Proposal Document मा आवश्यक (खरिद गरिने) विमानको प्राविधिक स्पेसिफिकेशनका Item हरुको Parameters/Standards/Required Values नखुलाई/खाली छोडी; Request for Proposal Document मा प्रस्तावहरुको Evaluation and Qualification Criteria नतोकी; Request for Proposal Document मा प्रस्तावदातालाई निर्देशन र खरिद सम्झौताका सामान्य एवं विशेष सर्त समावेश नगरी Negotiation द्वारा सम्पूर्ण सर्तहरु तय हुने उल्लेख गरी सार्वजनिक खरिद ऐन, २०६३ ले निर्धारण गरेका कार्यविधि र सो अनुरूपको Standard Bidding Document विपरीत Second Hand विमान खरिद गर्नको लागि Request for Proposal Document तयार/पेश गरी गराई; AAR Corp ले Disclaimer मा समावेश गरेका सर्तहरुलाई अनदेखा गरी/गराई; RFP Document मा Price Escalation को प्रावधान नै नरहेकोमा Price Escalation को सर्त समावेश AAR Corp को Conditional प्रस्ताव स्वीकार गरी गराई; RFP Document मा Delivery Schedule १२ महिनाभन्दा कम रहेको र सोलाई प्रस्तावदाताले स्वीकार गरी प्रस्ताव पेश गरेकोमा प्रस्ताव मूल्याङ्कनको बखत सार्वजनिक खरिद ऐन, २०६३ विपरीत Delivery Schedule १८ महिना कायम गरी/गराई Price Escalation को Rate समेत सिफारिस गरी; सार्वजनिक खरिद ऐन, २०६३ बमोजिम प्रस्तावहरुको मूल्याङ्कन गर्नुपर्नेमा सो नगरी नगराई रीत नपुगेको एवं Non-responsive रहेको AAR Corp को प्रस्ताव स्वीकृतिको लागि सिफारिस गरेको सोही सिफारिस समेतको आधारमा भएको कामकारबाहीबाट Price Escalation वापत आपूर्तिकर्तालाई भुक्तानी गरेको अमेरिकी डलर ६७,८८,१०९.६० अर्थात रु.७४,५८,७७,४८२।८५ र MTOW 230 tons आपूर्ति गरेता पनि आपूर्तिकर्तालाई MTOW 242 tons कै मूल्य भुक्तानी गरेको अमेरिकी डलर ६६,००,०००.०० अर्थात रु. ७२,५२,०८,०००।—गरी जम्मा अमेरिकी डलर १,३३,८८,१०९.६० अर्थात रु. १,४७,१०,८५,४८२।८५ बढी भुक्तानी दिई लिई; ; MTOW बढाउँदा लाग्ने थप रकमको दायित्व सिर्जना गरी/गराई निजहरु रामहरी शर्मा सेढाँई, जनकराज कालाखेती र प्रभाश कुमार कर्माचार्यले भ्रष्टाचार निवारण ऐन, २०५९ को दफा ८ को उपदफा (१) को देहाय (क), (घ) र (ज) बमोजिमको कसुरजन्य कार्य गरेको पुष्टि भएको हुँदा निजहरुलाई जम्मा बिगो अमेरिकी डलर १,३३,८८,१०९.६० (एक करोड तेत्तीस लाख अठासी हजार एक सय नौ दशमलव साठी अमेरिकी डलर) अर्थात अन्तिम भुक्तानी दिएको मितिको सटही दरको आधारमा रु.१,४७,१०,८५,४८२।८५ (एक अर्ब सत्तालीस करोड दश लाख पचासी हजार चारसय बयासी रुपैयाँ पचासी पैसा) कायम गरी भ्रष्टाचार निवारण ऐन, २०५९ को दफा ८ को उपदफा (१) बमोजिम कैद र बिगो बमोजिम जरिवाना सजाय गरी बिगो असुल उपर हुन साथै निजहरु रामहरी शर्मा सेढाँई, जनकराज कालाखेती र प्रभाश कुमार कर्माचार्यले सार्वजनिक खरिद कानुन विपरीतको RFP Document सहित गलत लिखत तयार गरी गराई पेश गरेको र सार्वजनिक खरिद कानुन बमोजिम Non-Responsive प्रस्तावलाई स्वीकृतिको लागि सिफारिस सहितको गलत लिखत पेश गरी/गराई सोही बमोजिम खरिद कार्य गरी गराई नेपाल वायुसेवा निगमलाई हानी नोक्सानीसमेत पुऱ्याएको पुष्टि भएबाट निजहरुको

उक्त कार्य भ्रष्टाचार निवारण ऐन, २०५९ को दफा ९ बमोजिमको कसुर जन्य कार्य भएको हुँदा निजहरुलाई सोही ऐनको दफा ९ बमोजिमसमेत कैद र जरिवाना सजाय हुन मागदाबी लिइएको छ।

७. नेपाल वायुसेवा निगमका तत्कालीन निर्देशक गणेश बहादुर चन्द, तत्कालीन का.मु.निर्देशक कर्ण बहादुर थापा र तत्कालीन नि.निर्देशक तथा हाल बरिष्ठ क्याप्टेन सुवास रिजालले विमान खरिद उपसमितिमा रही वद्विनयतपूर्वक Request for Proposal Document तयार गर्दा विमानको प्राविधिक स्पेसिफिकेशनका आधार र सोलाई मापन गर्ने स्पष्ट नर्म्स/मापदण्ड नखुलाई; Request for Proposal Document मा आवश्यक (खरिद गरिने) विमानको प्राविधिक स्पेसिफिकेशनका Item हरूको Parameters/Standards/Required Values नखुलाई/खाली छोडी; Request for Proposal Document मा प्रस्तावहरुको Evaluation and Qualification Criteria नतोकी; Request for Proposal Document मा प्रस्तावदातालाई निर्देशन र खरिद सम्झौताका सामान्य एवं विशेष सर्त समावेश नगरी Negotiation द्वारा सम्पूर्ण सर्तहरु तय हुने उल्लेख गरी सार्वजनिक खरिद ऐन, २०६३ ले निर्धारण गरेका कार्यविधि र सो अनुरूपको Standard Bidding Document विपरीत Second Hand विमान खरिद गर्नको लागि Request for Proposal Document तयार/पेश गरी गराई; सोही कागजातका आधारमा भएको विमान खरिदको कामकारबाहीबाट Price Escalation वापत आपूर्तिकर्तालाई भुक्तानी गरेको अमेरिकी डलर ६७,८८,१०९.६० अर्थात रु.७४,५८,७७,४८२।८५ र MTOW 230 tons आपूर्ति गरेता पनि आपूर्तिकर्तालाई MTOW 242 tons कै मूल्य भुक्तानी गरेको अमेरिकी डलर ६६,००,०००.०० अर्थात रु. ७२,५२,०८,०००।—गरी जम्मा अमेरिकी डलर १,३३,८८,१०९.६० अर्थात रु. १,४७,१०,८५,४८२।८५ बढी भुक्तानी लिई दिई; MTOW बढाउँदा लाग्ने थप रकमको दायित्व सिर्जना गरी/गराई निजहरु गणेश बहादुर चन्द, कर्ण बहादुर थापा र सुवास रिजालले भ्रष्टाचार निवारण ऐन, २०५९ को दफा ८ को उपदफा (१) को देहाय (क), (घ) र (ज) बमोजिमको कसुरजन्य कार्य गरेको पुष्टि भएको हुँदा निजहरुलाई जम्मा बिगो अमेरिकी डलर १,३३,८८,१०९.६० (एक करोड तेत्तीस लाख अठ्ठासी हजार एक सय नौ दशमलव साठी अमेरिकी डलर) अर्थात अन्तिम भुक्तानी दिएको मितिको सटही दरको आधारमा रु. १,४७,१०,८५,४८२।८५ (एक अर्ब सत्तालीस करोड दश लाख पचासी हजार चारसय बयासी रुपैयाँ पचासी पैसा) कायम गरी भ्रष्टाचार निवारण ऐन, २०५९ को दफा ८ को उपदफा (१) बमोजिम कैद र बिगो बमोजिम जरिवाना सजाय गरी बिगो असुल उपर हुन साथै निजहरु गणेश बहादुर चन्द, कर्ण बहादुर थापा र सुवास रिजालले सार्वजनिक खरिद कानुन विपरीतको RFP Document सहितका गलत लिखत पेश गरी गराई सोही बमोजिम खरिद कार्य गरी गराई नेपाल वायुसेवा निगमलाई हानी नोक्सानीसमेत पुर्याएको पुष्टि भएकोबाट निजहरुलाई भ्रष्टाचार निवारण ऐन, २०५९ को दफा ९ बमोजिमको कसुरमा सोही ऐनको दफा ९ बमोजिमसमेत कैद र जरिवाना सजाय हुन मागदाबी लिइएको छ।

८. नेपाल वायुसेवा निगमका तत्कालीन नायव महाप्रबन्धक रमेश बहादुर शाह, तत्कालीन निमित्त निर्देशक तथा हाल बरिष्ठ क्याप्टेन रविन्द्र कुमार शेरचन, तत्कालीन का.मु. निर्देशक रविन्द्र श्रेष्ठ, तत्कालीन का.मु. निर्देशक तथा हाल निर्देशक उपेन्द्र पौडेल, तत्कालीन उपनिर्देशक तथा हाल निर्देशक श्रवण रिजाल,



तत्कालीन निमित्त उपनिर्देशक पारस पौडेल, तत्कालीन निमित्त उपनिर्देशक तथा हाल निर्देशक उमेश पौडेल र तत्कालीन निमित्त उपनिर्देशक तथा हाल उपनिर्देशक बृहतमान तुलाधरले विमान खरिद गर्ने प्रस्ताव मूल्याङ्कन उपसमितिमा रही बदनियतपूर्वक AAR Corp ले Disclimer मा समावेश गरेका सर्तहरूलाई अनदेखा गरी; RFP Document मा Price Escalation को प्रावधान नै नरहेकोमा Price Escalation को सर्त समावेश AAR Corp को Conditional प्रस्ताव स्वीकार गरी; RFP Document मा Delivery Schedule १२ महिनाभन्दा कम रहेको र सोलाई प्रस्तावदाताले स्वीकार गरी प्रस्ताव पेश गरेकोमा प्रस्ताव मूल्याङ्कनको बखत सार्वजनिक खरिद ऐन, २०६३ विपरीत Delivery Schedule १८ महिना कायम गरी Price Escalation को Rate समेत सिफारिस गरी; सार्वजनिक खरिद ऐन, २०६३ बमोजिम प्रस्तावहरूको मूल्याङ्कन गर्नुपर्नेमा सो नगरी रीत नपुगेको एवं Non-responsive रहेको AAR Corp को प्रस्ताव स्वीकृतिको लागि सिफारिस गरे गराएको र सोही सिफारिसको आधारमा भएको कामकारबाहीबाट Price Escalation वापत आपूर्तिकर्तालाई भुक्तानी गरेको अमेरिकी डलर ६७,८८,१०९.६० अर्थात रु.७४,५८,७७,४८२।८५ र MTOW 230 tons आपूर्ति गरेता पनि आपूर्तिकर्तालाई MTOW 242 tons कै मूल्य भुक्तानी गरेको अमेरिकी डलर ६६,००,०००.०० अर्थात रु. ७२,५२,०८,०००।—गरी जम्मा अमेरिकी डलर १,३३,८८,१०९.६० अर्थात रु. १,४७,१०,८५,४८२।८५ बढी भुक्तानी दिई लिई; MTOW बढाउँदा लाग्ने थप रकमको दायित्व सिर्जना गरी/गराई निजहरू रमेश बहादुर शाह, रविन्द्र कुमार शेरचन, रविन्द्र श्रेष्ठ, उपेन्द्र पौडेल, श्रवण रिजाल, पारस पौडेल, उमेश पौडेल र बृहतमान तुलाधरले भ्रष्टाचार निवारण ऐन, २०५९ को दफा ८ को उपदफा (१) को देहाय (क), (घ) र (ज) बमोजिमको कसुरजन्य कार्य गरेको पुष्टि भएको हुँदा निजहरूलाई जम्मा बिगो अमेरिकी डलर १,३३,८८,१०९.६० (एक करोड तेत्तीस लाख अठासी हजार एक सय नौ दशमलव साठी अमेरिकी डलर) अर्थात अन्तिम भुक्तानी दिएको मितिको सटही दरको आधारमा रु. १,४७,१०,८५,४८२।८५ (एक अर्ब सत्चालिस करोड दश लाख पचासी हजार चारसय बयासी रुपैयाँ पचासी पैसा मात्र) कायम गरी भ्रष्टाचार निवारण ऐन, २०५९ को दफा ८ को उपदफा (१) बमोजिम कैद र बिगो बमोजिम जरिवाना सजाय गरी बिगो असुल उपर हुन साथै निजहरूले सार्वजनिक खरिद कानून बमोजिम Non-Responsive प्रस्तावलाई स्वीकृतिको लागि सिफारिस सहितको गलत लिखत पेश गरी गराई सोही बमोजिम खरिद कार्य गरी गराई नेपाल वायुसेवा निगमलाई हानी नोक्सानीसमेत पुऱ्याएको पुष्टि भएकोबाट निजहरूलाई भ्रष्टाचार निवारण ऐन, २०५९ को दफा ९ बमोजिमको कसुरमा सोही ऐनको दफा ९ बमोजिमसमेत कैद र जरिवाना सजाय हुन मागदाबी लिइएको छ।

९. विमान आपूर्तिकर्ता/प्रस्तावदाता कम्पनी मध्ये (क) **President, International Supply Chain, AAR Corp Inc.USA** एवं बेलायती नागरिक **Mr.Deepak Sharma**, (ख) **Hifly X Ireland Limited** का **Director** एवं **German Aviation Capital Germany/Singapore** का प्रतिनिधि जर्मनी नागरिक **Mr.Christian Nuehlen** र (ग) **German Aviation Capital Germany** का **Finance Director** एवं **Romania & Moldova** का नागरिक **Mr. Oleg Calistru** ले नेपाल वायुसेवा निगमका कर्मचारी/पदाधिकारीसँगको मिलेमतोमा योजनाबद्ध रूपले नेपाल वायुसेवा निगमद्वारा जारी Request for Proposal Document र नेपालको खरिद कानून विपरीत Price

Escalation सहितको Conditional प्रस्ताव पेश गरी गराई; Request for Proposal Document मा उल्लेखित Original Delivery Schedule भित्र विमान आपूर्ति गर्नुपर्ने दायित्व समेत निर्वाह नगरी गैरजिम्मेवार र बदनियतपूर्वक निगमका कर्मचारी/पदाधिकारीहरूलाई प्रभाव र प्रलोभनमा पारी Negotiation को बहानामा शर्तमाथि शर्त थोपरी विमानको Original Delivery Schedule लाई पछाडी धकेल्दै Price Escalation निर्धारण गराई; Price Escalation वापत हुन आउने रकम आफू संलग्न कम्पनी/आफूले Escrow Agent तोकेको कम्पनीको बैंक खातामा भुक्तानी गराउन लगाई; आफैले प्रस्ताव गरेको विमानको भारवहन क्षमता (MTOW) 242 tons लाई प्रभाव/मिलेमतोमा घटाएर MTOW 230 tons कायम गरी गराई; विमानलाई Long Range Non Stop Flight गर्न नसक्ने बनाई; MTOW 230tons विमान आपूर्ति गरी गराई सो वापत MTOW 242 tons कै मूल्य बराबरको रकम आफू संलग्न कम्पनी/आफूले Escrow Agent तोकेको कम्पनीको बैंक खातामा भुक्तानी गराई लिई; Price Escalation वापत आफू/आफू संलग्न कम्पनीको नाममा भुक्तानी लिएको अमेरिकी डलर ६७,८८,१०९.६० अर्थात रु. ७४,५८,७७,४८२।८५ र MTOW 230 Tons विमान आपूर्ति गरेता पनि MTOW 242 tons कै भुक्तानी लिई लिन लगाई अमेरिकी डलर ६६,००,०००.०० अर्थात रु. ७२,५२,०८,०००।- गरी जम्मा अमेरिकी डलर १,३३,८८,१०९.६० अर्थात रु.१,४७,१०,८५,४८२।८५ बढी भुक्तानी लिई दिई; MTOW बढाउँदा लाग्ने थप रकमको दायित्व सिर्जना गरे/गराएको हुँदा निजहरू Mr.Deepak Sharma, Mr.Christian Nuehlen र Mr. Oleg Calistru ले भ्रष्टाचार निवारण ऐन, २०५९ को दफा ८ को उपदफा (१) को देहाय (क), (घ) र (ज) बमोजिमको कसुरको रकम प्राप्त गर्ने/लिने खाने प्रकृतिको मतियार भई सोही ऐनको दफा २३ को प्रावधान बमोजिम सोही ऐनको दफा २२ बमोजिमको मतियारको कसुरजन्य कार्य गरेको हुदाँ निजहरूलाई मुख्य कसुरदारहरूलाई भ्रष्टाचार निवारण ऐन, २०५९ को दफा ८ को उपदफा (१) को देहाय (क), (घ) र (ज) बमोजिमको कसुरमा जम्मा विगो अमेरिकी डलर १,३३,८८,१०९.६० अर्थात अन्तिम भुक्तानी दिएको मितिको सटही दरको आधारमा रु. १,४७,१०,८५,४८२।८५ कायम गरी भ्रष्टाचार निवारण ऐन, २०५९ को दफा ८ को उपदफा (१) बमोजिम हुने कैद र विगो बमोजिम जरिवानाको सजाय र विगोसमेत असुल उपर हुने सजायलाई आधार मानी निजहरू Mr.Deepak Sharma, Mr.Christian Nuehlen र Mr. Oleg Calistru लाई सोही ऐनको दफा २२ को प्रतिबन्धात्मक वाक्यांश बमोजिम मुख्य कसुरदार सरह सजाय गरी विगो अमेरिकी डलर १,३३,८८,१०९.६० अर्थात अन्तिम भुक्तानी दिएको मितिको सटही दरको आधारमा रु. १,४७,१०,८५,४८२।८५ समेत असुल उपर हुन मागदाबी लिइएको छ।

१०. (क) M/S AAR International INC. USA र उक्त कम्पनीको मुख्य व्यक्ति Mr. John M. Holmes, President and CEO, (ख)M/S German Aviation Capital GMBM Germany र उक्त कम्पनीको मुख्य व्यक्ति Ms. Ana Topa, Managing Director, (ग) M/S Hi Fly Transporte Aereos SA (Hi Fly Airlines) Portugal र उक्त कम्पनीको मुख्य व्यक्ति Mr. Paulo Mirpuri, President, (घ) M/S Hifly X Ireland Limited Ireland र उक्त कम्पनी मुख्य व्यक्ति Mr. Gerald Thornton, Director र Mr.Christian Nuehlen, Director र (ङ) M/S

**Norton Rose Fulbright LLP Germany र उक्त कम्पनीको मुख्य व्यक्ति Mr. Markus Radbruch, Head of Aviation र Mr. Ralf Springer, Senior Consultant को हकमा:**

प्रतिवादीहरू M/S AAR International INC. USA, M/S German Aviation Capital GMBM Germany र M/S Hi Fly-Transporte Aereos SA (Hi Fly Airlines) Portugal (विमान बिक्री/आपूर्तिको लागि Consortium को रूपमा प्रस्ताव पेश गर्ने कम्पनीहरू), M/S Hifly X Ireland Limited Ireland (उक्त Consortium ले Special Purpose Company (SPC) को रूपमा नियुक्त गरेको कम्पनी) र M/S Norton Rose Fulbright LLP Germany (Consortium तथा Special Purpose Company ले नेपाल वायुसेवा निगमबाट विमानको रकम प्राप्त गरी Fund Management गर्न Escrow Agent को रूपमा नियुक्त गरेको कम्पनी) ले एकआपसको मिलेमतोमा आफ्ना प्रतिनिधिहरू Mr. Deepak Sharma, Mr. Christian Nuehlen र Mr. Oleg Calistru मार्फत योजनाबद्ध रूपले नेपाल वायुसेवा निगमद्वारा जारी Request for Proposal Document र नेपालको खरिद कानून विपरीत Price Escalation सहितको Conditional प्रस्ताव पेश गरी; Request for Proposal Document मा उल्लेखित Original Delivery Schedule भित्र विमान आपूर्ति गर्नुपर्ने दायित्व समेत निर्वाह नगरी गैरजिम्मेवार र बदनियतपूर्वक निगमका कर्मचारी/पदाधिकारीहरूलाई प्रभाव र प्रलोभनमा पारी Negotiation को बहानामा सर्तमाथि सर्त थोपरी विमानको Original Delivery Schedule लाई पछाडी धकेल्दै Price Escalation निर्धारण गराई; Price Escalation वापत हुन आउने रकम आफ्नो/आफूले तोकेको कम्पनीको बैंक खातामा भुक्तानी गराई; आफैले प्रस्ताव गरेको विमानको भारवहन क्षमता (MTOW) 242 tons लाई दवाव/प्रभाव/मिलेमतोमा घटाएर MTOW 230 tons कायम गराई; विमानलाई Long Range Non Stop Flight गर्न नसक्ने बनाई; MTOW 242 tons कै मूल्य बराबरको रकम आफ्नो/आफूले तोकेको कम्पनीको बैंक खातामा भुक्तानी गराई; Price Escalation वापत आफू/आफू संलग्न कम्पनीको नाममा भुक्तानी लिएको अमेरिकी डलर ६७,८८,१०९.६० अर्थात रु. ७४,५८,७७,४८२।८५ र MTOW 230 Tons विमान आपूर्ति गरेता पनि MTOW 242 tons कै भुक्तानी लिई लिन लगाई अमेरिकी डलर ६६,००,०००.०० अर्थात रु. ७२,५२,०८,०००।- गरी जम्मा अमेरिकी डलर १,३३,८८,१०९.६० अर्थात रु. १,४७,१०,८५,४८२।८५ बढी भुक्तानी लिई दिई; MTOW बढाउँदा लाग्ने थप रकमको दायित्व सिर्जना गरे/गराएको हुँदा निजहरू M/S AAR International INC. USA र उक्त कम्पनीको मुख्य व्यक्ति Mr. John M. Holmes, President and CEO, M/S German Aviation Capital GMBM Germany र उक्त कम्पनीको मुख्य व्यक्ति Ms. Ana Topa, Managing Director, M/S Hi Fly Transporte Aereos SA (Hi Fly Airlines) Portugal र उक्त कम्पनीको मुख्य व्यक्ति Mr. Paulo Mirpuri, President, M/S Hifly X Ireland Limited Ireland र उक्त कम्पनी मुख्य व्यक्ति Mr. Gerald Thornton, Director र Mr. Christian Nuehlen, Director र M/S Norton Rose Fulbright LLP Germany तथा उक्त कम्पनीको मुख्य व्यक्ति Mr. Markus Radbruch, Head of Aviation र Mr. Ralf Springer, Senior Consultant ले भ्रष्टाचार निवारण ऐन, २०५९ को दफा ८ को उपदफा (१) को देहाय (क), (घ) र (ज) बमोजिमको कसुरको रकम प्राप्त गर्ने/लिने खाने प्रकृतिको मतियार भई सोही ऐनको दफा २३ को प्रावधान बमोजिम सोही ऐनको दफा २२ बमोजिमको मतियारको कसुरजन्य कार्य

गरेको हुदा निजहरुलाई मुख्य कसुरदारहरुलाई भ्रष्टाचार निवारण ऐन, २०५९ को दफा ८ को उपदफा (१) को देहाय (क), (घ) र (ज) बमोजिमको कसुरमा जम्मा विगो अमेरिकी डलर १,३३,८८,१०९.६० अर्थात अन्तिम भुक्तानी दिएको मितिको सटही दरको आधारमा रु.१,४७,१०,८५,४८२।८५ कायम गरी भ्रष्टाचार निवारण ऐन, २०५९ को दफा ८ को उपदफा (१) बमोजिम हुने कैद र विगो बमोजिम जरिवानाको सजाय र विगोसमेत असुल उपर हुने सजायलाई आधार मानी निजहरु M/S AAR International INC. USA र उक्त कम्पनीको मुख्य व्यक्ति Mr. John M. Holmes, President and CEO, M/S German Aviation Capital GMBM Germany र उक्त कम्पनीको मुख्य व्यक्ति Ms. Ana Topa, Managing Director, M/S Hi Fly Transporte Aereos SA (Hi Fly Airlines) Portugal र उक्त कम्पनीको मुख्य व्यक्ति Mr. Paulo Mirpuri, President, M/S Hifly X Ireland Limited Ireland र उक्त कम्पनी मुख्य व्यक्ति Mr. Gerald Thornton, Director र Mr.Christian Nuehlen, Director र M/S Norton Rose Fulbright LLP Germany तथा उक्त कम्पनीको मुख्य व्यक्ति Mr. Markus Radbruch, Head of Aviation र Mr. Ralf Springer, Senior Consultant लाई सोही ऐनको दफा २२ को प्रतिबन्धात्मक वाक्यांश बमोजिम मुख्य कसुरदार सरह सजाय गरी विगो अमेरिकी डलर १,३३,८८,१०९.६० (एक करोड तेत्तीस लाख अठासी हजार एक सय नौ दशमलव साठी अमेरिकी डलर) अर्थात अन्तिम भुक्तानी दिएको मितिको सटही दरको आधारमा रु. १,४७,१०,८५,४८२।८५ (एक अर्ब सत्त्वालीस करोड दश लाख पचासी हजार चारसय बयासी रूपैयाँ पचासी पैसा मात्र) समेत असुल उपर हुन मागदाबी लिइएको छ।

प्रवक्ता  
नरहरि घिमिरे